

Popular Front of India

G-78,2nd Floor, Shaheen Bagh, Kalindikunj, Noida Road New Delhi- 110025

website: www.popularfrontindia.org email:popularfrontmail@gmail.com Tel: 011-29949902

پریس ریلیز

نئی دہلی

۲۰۱۷ اگست ۱۵

ملک پر حکمرانی کرنے والے لوگوں سے ہماری جمہوریت زیادہ مضبوط: پروفیسر پی کوپا

مرکز پاپولر فرنٹ آف انڈیا، دہلی میں آج قومی پرچم پھہرانے کے بعد رکن قومی مجلس عاملہ پروفیسر پی کوپا نے تمام حاضرین سے خطاب کرتے ہوئے کہا کہ ”پیارے دوستو! آج جبکہ ہم 70 ویں جشن آزادی منا رہے ہیں، یہ یقیناً ہمارے لئے بڑی خوشی اور جوش و خروش کا موقع ہے۔ بد قسمتی سے یہ بڑے دکھ اور افسوس کا لمحہ بھی ہے، کیونکہ گورکھپور ہسپتال میں آکسیجن کی کمی کی وجہ سے 60 سے زائد بچوں کی موت ہو گئی۔ یہ ہمارے لئے اپنے گھروں سے نکل کر ان فسطائی اور فرقہ پرست طاقتوں کے خلاف کھڑے ہونے اور آواز بلند کرنے کا بھی وقت ہے، جن کے ہاتھوں میں آج ہمارے ملک کی باگ ڈور ہے۔ لیکن ہمیں یقین ہے کہ ہماری جمہوریت، ملک پر حکمرانی کرنے والوں سے کہیں زیادہ مضبوط ہے۔ وزیراعظم نریندر مودی یا بی جے پی صدر امت شاہ یا آراہیں ایس سرنگھ چاک موہن بھاگوت ہمارے ملک کو نہیں چلاتے، بلکہ اپنے اس جمہوری ملک کی تقدیر ہم عوام خود لکھتے ہیں۔

اس لئے، پوری ہمت و حوصلے کے ساتھ اور مستقبل میں اپنے اس عظیم جمہوری ملک کی خوشحالی اور مضبوطی پر کامل یقین رکھتے ہوئے ہم آواز بلند کہتے ہیں، ”ہندوستان زندہ باد، ہندوستان زندہ باد، جمہوریت زندہ باد“۔ آپ دوہرائیے ”ہندوستان زندہ باد، ہندوستان زندہ باد، جمہوریت زندہ باد“۔ اس انتہائی اہم پروگرام میں شرکت کرنے کے لئے بہت بہت شکریہ۔“

اس موقع پر نارتھ زون کے سکریٹری انیس انصاری نے بھی اپنے خیالات کا اظہار کیا۔ اس کے علاوہ این ای سی ممبر نارتھ زون کے صدر اے ایس اسماعیل، این ای سی ممبر ایڈووکیٹ اے محمد یوسف، نارتھ زون کے سکریٹری شفیع اللہ، صوبہ دہلی کے سکریٹری کلغام حسین بھی اس موقع پر موجود رہے۔ سکریٹری مرکز، نیبل سی نے تمام حاضرین کا خیر مقدم کیا اور سکریٹری رابطہ عامہ شفیع الرحمن نے کلمات تشکر پیش کئے۔

شفیق الرحمن

سکریٹری، رابطہ عامہ

مرکز، پاپولر فرنٹ آف انڈیا،

نئی دہلی

